



Headquarters

Employees' State Insurance Corporation
(ISO 9001-2008 certified)

Panchdeep Bhawan, CIG Road, New Delhi-110002

No.:E-13/12/24/2014-PR

Dated: 29.09.2014

प्रेस विज्ञप्ति

श्रम व रोजगार, इस्पात एवं खनन मंत्री, भारत सरकार, श्री नरेन्द्र सिंह तोमर द्वारा स्वच्छ भारत अभियान का शुभारंभ

श्री नरेन्द्र सिंह तोमर, श्रम व रोजगार, इस्पात एवं खनन मंत्री, भारत सरकार ने क०रा०बी० निगम, अस्पताल, रोहिणी परिसर में, क०रा०बी० निगम के अधिकारियों एवं कर्मचारियों के साथ श्रम व रोजगार मंत्रालय की तरफ से आज दिनांक 29/09/2014 को स्वयं झाड़ू लगाकर स्वच्छ भारत अभियान की शुरुआत की ।

महात्मा गांधी के पावन जन्म दिवस दिनांक 2 अक्टूबर से हमारे प्रधानमंत्री श्री नरेन्द्र मोदी जी ने संपूर्ण भारत को स्वच्छ करने के व्यापक उद्देश्य के साथ स्वच्छ भारत अभियान नामक जन आंदोलन प्रारंभ करने का निर्णय लिया है क्योंकि महात्मा गांधी जी का कहना था कि स्वच्छ, साफ सुथरा और गरिमामय बनने के लिए धन की आवश्यकता नहीं होती।

श्री तोमर जी ने कहा कि जैसे जैसे शहरीकरण बढ़ता जा रहा है, वैसे वैसे गंदगी भी बढ़ती जा रही है। महात्मा गांधी जी का सपना था कि भारत शिक्षा, रोजगार प्रदान करने के साथ साथ स्वच्छ राष्ट्र भी बने। लेकिन हम आजादी के 66 वर्षों बाद भी उनके सपने को साकार नहीं

कर पाए। प्रधानमंत्री श्री नरेंद्र मोदी जी के नेतृत्व में नई सरकार ने महात्मा गांधी जी के स्वच्छ राष्ट्र के संकल्प को दोहराया है।

श्री तोमर जी ने क०रा०बी० निगम के सभी अधिकारियों, कर्मचारियों, नियोजकों, बीमाकृत व्यक्तियों से आग्रह किया कि हम सभी **स्वच्छ भारत अभियान** के इस व्यापक जन आंदोलन में पूरे तन—मन से लग जाए और हम सब साथ मिलकर अपने घर, कार्यस्थल, गांव, शहर, अपने आस—पास के क्षेत्र को साफ सुथरा करके एक स्वच्छ भारत का निर्माण करें और स्वच्छता को अपना स्वभाव बना लें। इसी के साथ श्री तोमर जी ने अस्पताल के डॉक्टरों से भी अपील की कि वो मरीजों के अच्छे इलाज के साथ साथ उनको भी यह संकल्प दोहराएं कि वो भी अपने घर एवं आस—पास के वातावरण को स्वच्छ रखें ।

स्वच्छ भारत अभियान के इस अवसर पर अन्य अतिथियों में श्री एस० के० जी० रहाते, वित्त आयुक्त, क०रा०बी० निगम, डा० आर० एस० चौहान, चिकित्सा आयुक्त, क०रा०बी० निगम, डा० अंशु छाबडा, चिकित्सा अधीक्षक, क०रा०बी० निगम अस्पताल, रोहिणी, डा० धीरेन्द्र श्रीवास्तव, डीन, क०रा०बी० निगम दंत महाविद्यालय, रोहिणी, श्री प्रणय सिन्हा, संयुक्त निदेशक प्रभारी, उप क्षेत्रीय कार्यालय, रोहिणी और श्री रत्नेश कुमार गौतम, संयुक्त निदेशक, जनसंपर्क, मुख्यालय भी उपस्थित थे।

(रत्नेश कुमार गौतम)
संयुक्त निदेशक (जनसंपर्क)